

मुंबई विद्यापीठ



क्र.वि.क./आयसीडी/ १९ /२०१४

परिपत्रक :-

विषय :- विद्यापीठ व शासकीय महाविद्यालये / संस्था अशासकीय अनुदानित / विनाअनुदानित महाविद्यालयातील शिक्षकीय पदास संवर्गवार आरक्षण ठेवण्याबाबत.

प्राचार्य/संचालक सर्व संलग्नित अशासकीय अनुदानित व विनाअनुदानित कला, वाणिज्य, विज्ञान, विधी, शिक्षणशास्त्र, अभियांत्रिकी, वास्तुशास्त्र, औषधनिर्माणशास्त्र व एम.सी.ए महाविद्यालये तसेच, संचालक, व्यवस्थापन महाविद्यालय, संस्था व तत्सम महाविद्यालये (अल्पसंख्यांक महाविद्यालये वगळून) यांना सूचित करण्यात येते की, यापुढी विद्यापीठ परिपत्रक क्र.जा.क्र.मावक/३९/४१५ १९९५ दिनांक २९ ऑक्टोबर, १९९५ नुसार विद्यापीठ आणि संलग्नित अशासकीय अनुदानित व विनाअनुदानित महाविद्यालयांमध्ये शिक्षकीय पदास संवर्गवार व विषयवार आरक्षण ठेवण्यात येत होते.

आता, शासनाच्या उच्च व तंत्र शिक्षण विभाग यांनी शासन निर्णय क्र. २०१३/४४७/१३)विश्री-१ दिनांक २२ जानेवारी, २०१४ नुसार विद्यापीठ व संलग्नित अशासकीय अनुदानित/विनाअनुदानित महाविद्यालयांमध्ये शिक्षकीय पदासाठी संदर्गनिहाय (वेतनश्रेणी) आरक्षण ठेवण्याबाबतचे आदेश दिलेले आहेत (घायांकीत प्रत जोडली आहे).

तेव्हा, या परिपत्रकाद्वारे आपणास कळविण्यात येते की, सोबत जोडलेल्या शासन निर्णयामधील तरतुदीनुसार शिक्षकीय पदांची संवर्गनिहाय बिंदुनामावली अद्ययावत करून विद्यापीठास तपासणीसाठी सादर करावी तदनंतर अंतिम तपासणी सामान्य प्रशासन विभाग (सागासवर्ग कक्ष), मंत्रालय, मुंबई यांच्याकडून तपासणी करून घ्यावी.

तसेच आपणास यापुढे असेही कळविण्यात येते की, संस्था/संलग्नित महाविद्यालये यांनी विद्यापीठास जाहिरातीचा मसुदा मान्यतेसाठी सादर करण्यापूर्वी वरील परिच्छेदामध्ये नमुद केल्या प्रमाणे कार्यवाही करणे बंधनकारक राहिल कृपया याची नोंद घ्यावी

दिनांक - ०३ मार्च २०१४

स्थळ - मुंबई - ४०० ०३२

प्राचार्य (डॉ) राजपाल एस. हांडे
संचालक
न.वि.बी.म.

प्रत माहिती व योग्य त्या कार्यवाहीसाठी :-

- १) प्राचार्य /संचालक संलग्नित अशासकीय अनुदानित व विनाअनुदानित, कला, वाणिज्य, विज्ञान, विधी, शिक्षणशास्त्र, अभियांत्रिकी, वास्तुशास्त्र, औषधनिर्माणशास्त्र, एम. सी. ए., व्यवस्थापन व तत्सम महाविद्यालये | अल्पसंख्यांक महाविद्यालये वगळून.
- २) उपकुलसचिव, शिक्षण नियुक्ती विभाग, मुंबई विद्यापीठ, फोर्ट, मुंबई - ४०० ०३२

प्राचार्य (डॉ) राजपाल एस. हांडे
संचालक
न.वि.बी.म.

राज्यातील अकृषी विद्यापीठे/शासकीय
महाविद्यालये/संस्था अशासकीय
अनुदानित/विनाअनुदानित महाविद्यालयातील
शिक्षकीय पदांच्या आरक्षणाबाबत

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: २०१३/(४४७/१३) विशि-१
मंत्रालय विस्तार भवन, मुंबई-४०००३२
तारीख: २२ जानेवारी, २०१४

वाचा—

- १) शासन निर्णय, उच्च व तंत्र शिक्षण विभाग, क्रमांक:- एनजीसी- १४९४/(२९९१)विशि-४, दिनांक २४ एप्रिल, १९९५
- २) शासन निर्णय, सामान्य प्रशासन विभाग, क्रमांक:-बीसीसी- १०९७/प्र.क्र. ६३/१७/१६ व, दिनांक १८ ऑक्टोबर, १९९७
- ३) शासन निर्णय, उच्च व तंत्र शिक्षण विभाग, क्रमांक:-युएसजी- १४९५/(३९८३)विशि-४, दिनांक ८ डिसेंबर, १९९७

प्रस्तावना—

शासकीय महाविद्यालयातील महाराष्ट्र शिक्षण सेवा गट "अ" मधील अधिव्याख्यातवांनी महाविद्यालयांमध्ये अधिव्याख्याता (सहायक प्राध्यापक) पदावर नियुक्ती करताना विषयनिहाय आरक्षण ठेवण्याबाबत मा. उच्च न्यायालय, नागपूर खंडपीठ, नागपूर येथे याचिका क्रमांक १००४/१९८९ दाखल केली होती. सदर याचिकेच्या अनुषंगाने मा. उच्च न्यायालयाने दिनांक २४.९.१९९० रोजी विषयनिहाय आरक्षण ठेवण्याबाबतचे आदेश दिले. सदर आदेशाविरुद्ध मा. सर्वोच्च न्यायालयात दाखल केलेल्या विशेष अनुमती याचिका मा. सर्वोच्च न्यायालयाने खारिज करून मा. उच्च न्यायालय, नागपूर खंडपीठ, नागपूर यांचे दिनांक २४.९.१९९० चे आदेश कायम केले. त्यानुसार राज्यातील अकृषी विद्यापीठे व संलग्नित महाविद्यालयातील शिक्षक पदांस विषयनिहाय आरक्षण लागू करण्याचे आदेश संदर्भाधीन क्रमांक १ येथील दिनांक २४ एप्रिल, १९९५ च्या शासन निर्णयान्वये निर्गमित करण्यात आलेले आहेत. त्यानंतर संदर्भाधीन क्रमांक ३ येथील दिनांक ८ डिसेंबर, १९९७ च्या शासन निर्णयान्वये वरील आदेशाचा पुनरुच्चास करण्यात आलेला आहे.

२. तसेच श्री आर. के. सभरवाल आणि इतर विरुद्ध पंजाब राज्य यांच्या प्रकरणी मा. सर्वोच्च न्यायालयाने दिलेला निर्णय व त्यानुसार केंद्र शासनाने दिनांक २ जुलै, १९९७ रोजी निर्गमित केलेले आदेश विचारात घेवून राज्यातील सेवाभरती, सामाजिक आरक्षण व त्याअनुषंगाने अंमलात आणावयाच्या बिंदु नामावली संदर्भात राज्य शासनाने संदर्भाधीन क्रमांक २ येथील दिनांक १८ ऑक्टोबर, १९९७ च्या शासन निर्णयान्वये प्रामुख्याने खालीलप्रमाणे आदेश दिले आहेत :-

१. आरक्षण हे संवर्गाच्या भंजूर पदसंख्येत (संवर्गातील एकूण पदांची संख्या विचारात घेऊन टक्केवारीनुसार) लावावे. रिक्त होणा-या जागांच्या संदर्भात लावू नये.
२. गुणवत्तेवर नियुक्त झालेल्या मागासवर्गीय कर्मचा-यांची आरक्षण पदांवर गणना करण्यात येऊ नये व त्यांची नियुक्ती आरक्षण बिंदूवर दर्शवू नये, ज्याची गणना खुल्या प्रवर्गात करावी.

३. वर (१) येथे नमूद केल्यानुसार बिंदुनामावली ही रिक्त होणा-या पदावर आधारित नसावी. ती संवर्गाच्या संख्येवर आधारित असावी.
४. मागासवर्गीय प्रवर्गांना विहित केलेले आरक्षण हे टक्केवारीनुसार असावे, व एकूण आरक्षण हे प्रचलित आरक्षण घोरणानुसार संवर्गाच्या ५२ टक्केपेक्षा जास्त असता कामा नये.

३. सामाजिक आरक्षणाच्या संदर्भात वर नमूद संदर्भाधीन क्रमांक १ व २ येथील अनुक्रमे दिनांक २४ एप्रिल, १९९५- व दिनांक १८ ऑक्टोबर, १९९७ च्या शासन निर्णयातील तरतुदी ह्या मा. सर्वोच्च न्यायालयाने दिलेले आवेश विधारात घेवून करण्यात आलेल्या आहेत. त्यानुसार राज्यातील सर्व अकृषी विद्यापीठे व संलग्नित शासकीय/अशासकीय अनुदानित/विनाअनुदानित महाविद्यालयातील शिक्षक पदांसाठी आरक्षणाचे घोरण राबविण्यात येत आहे.

४. तथापि, धरील विषयनिहाय आरक्षणाच्या घोरणामुळे सामाजिक आरक्षणातील सर्व मागासवर्गीय प्रवर्गांना त्यांचा लाभ होत नसल्याचे व त्यामुळे शिक्षक पदास विषयनिहाय आरक्षणाच्या ऐवजी सर्वगुणित आरक्षण लागू करण्यात यावे, अशी मागणी विविध स्तरावरून शासनाकडे करण्यात आली त्यामुळे यासंदर्भात सर्व समावेशक सामाजिक आरक्षण घोरण ठरविण्याची बाब शासनाच्या विचाराधीन होती.

शासन निर्णय—

५. वर प्रस्तावनेमध्ये नमूद केलेली वस्तुस्थिती विचारात घेता संदर्भाधीन क्र.१ येथील दिनांक २४ एप्रिल, १९९५ च्या शासन निर्णय अधिक्रमोत करून राज्यातील अकृषी विद्यापीठे व संलग्नित शासकीय/अशासकीय अनुदानित व विनाअनुदानित महाविद्यालयातील शिक्षक पदांसाठी खालीलप्रमाणे सामाजिक आरक्षण लागू करण्यास शासन मान्यता देण्यात येत आहे :-

१. संबधित संस्थेच्या सर्व महाविद्यालयातील एकाच शिक्षकीय संवर्गातील (वेतनश्रेणीत) सर्व विषयातील मंजूर पदे एकत्रित करण्यात यावीत व त्यास दिनांक १८.१०.१९९७ च्या शासन निर्णयातील तरतुदीप्रमाणे संवर्गनिहाय आरक्षणाची गणना करण्यात यावी.
२. मंजूर पदांपैकी किती पदे भरण्यात आलेली आहेत. व भरण्यात आलेल्यापदांमध्ये कोणत्या विषयाची पदे, कोणत्या मागासप्रवर्गातून भरण्यात आलेली आहेत, याची यादी करावी.
३. उर्वरित रिक्त पदांमधील कोणकोणत्या मागासप्रवर्गातील, किती पदे रिक्त आहेत त्याची यादी करावी व कोणत्या विषयांची किती पदाची रिक्तता आहे याची यादी करावी.
४. उर्वरित रिक्त पदांमधील कोणत्या मागासप्रवर्गाची पदे रिक्त आहेत तसेच रिक्त पदांचा विषय विधारात घेवून कोणत्या मागासप्रवर्गासाठी कोणत्या विषयातील यात्र उमेदवार उपलब्ध होवु शकतील याबाबचा विचार करून, त्याप्रमाणे आरक्षण सूचवून संबधित संस्थेने बिंदुनामावली तयार करून संबधित विद्यापीठाकडे सादर करावी.

५. विद्यापीठाने त्या विदुनामावलीची सखोल तपासणी करून रिक्त पदांचे प्रवर्गविहाय आरक्षण निश्चित करून त्यास सामान्य प्रशासन विभाग (मागासवर्गीय कक्षा), मंत्रालय, मुंबई यांच्याकडून मान्यता घ्यावी.

६. सदरचे आदेश सामान्य प्रशासन विभागाचा (मागासवर्गीय कक्षा-१६ ब) यांनी दिनांक ०४ डिसेंबर, २०१३ रोजी दिलेल्या सहमतीने निर्गमित करण्यात येत आहेत.

७. सदर आदेशातील तरतुदी शासनाच्या दिनांकापरसून अमलात येतील.

८. खबर झालून महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२२१६२१००८१०८ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

Vikas
Thulshiram
Kadam

Digitally signed by Vikas Thulshiram
Kadam
DN: cn=, o=Government of
Maharashtra, ou=Higher & Technical
Education, postalCode=400032,
st=Maharashtra, cn=Vikas
Thulshiram Kadam
Date: 2014.01.27 11:49:28 +05'30'

(विकास तु. कदम)

कार्यासन अधिकारी, महाराष्ट्र शासन

प्रति,

१. मा. राज्यपाल तथा कुलपती यांचे सचिव, राजमघन मलबात हिल, मुंबई,
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उप मुख्यमंत्री यांचे सचिव, मंत्रालय, मुंबई,
४. सर्व अकृषि विद्यापीठांचे कुलपुरु,
५. सर्व विभागीय आयुक्त, (मा. व. क.)
६. संचालक, उच्च शिक्षण, महाराष्ट्र राज्य, पुणे.
७. सर्व अकृषि विद्यापीठांचे कुलसचिव,
८. सर्व विभागीय सह संचालक, उच्च शिक्षण,
९. महालेखापाल (लेखा व अनुज्ञेयता)-१ महाराष्ट्र, मुंबई (५ प्रती),
१०. महालेखापाल (लेखा परिक्षा)-१ महाराष्ट्र, मुंबई (५ प्रती),
११. महालेखापाल (लेखा व अनुज्ञेयता)-२, नागपूर, मुंबई (५ प्रती),
१२. महालेखापाल (लेखा परिक्षा)-२ नागपूर, मुंबई (५ प्रती),
१३. संचालक, लेखा व कोषागार, (५ प्रती),
१४. अधिदान व लेखा अधिकारी, मुंबई.
१५. सर्व जिल्हा कोषागार अधिकारी,
१६. सर्व अवर सचिव / कक्ष अधिकारी, उच्च व मंत्र शिक्षण विभाग, मुंबई,
१७. सामान्य प्रशासन विभाग, १४. ब.
१८. विडी व न्याय विभाग,
१९. निवड नरती

